

መጽሐፈ ነህምያ።

- 1
- 2
- 3
- 4
- 5
- 6
- 7
- 8
- 9
- 10
- 11
- 12
- 13

ምዕራፍ 1

የሐካልያ ልጅ የነህምያ ቃል። በሀያኛው ዓመት በካሴሉ ወር እንዲህ ሆነ፤

2 ፤ እኔ በሱሳ ግንብ ሳለሁ፥ ከወንድሞቼ አንዱ እናኔ ከአርሱም ጋር ሌሎች ሰዎች ከይሁዳ መጡ፤ እኔም የዳኑትን ከምርኮ የተረፉትን የአይሁድን ነገር የኢየሩሳሌምንም ነገር ጠየቅኳቸው።

3 ፤ እነርሱም። በዚያ ስፍራ ያሉት ከምርኮ የተረፉት ቅሬታዎች በታላቅ መከራና ስድብ አሉ፤ የኢየሩሳሌምም ቅጥር ፈርሶአል፥ በሮችዋም በእሳት ተቃጥለዋል አሉኝ።

4 ፤ ይህንም ቃል በሰማሁ ጊዜ ተቀምጮ አለቀስሁ፥ እያሌ ቀንም አዝን ነበር፤ በሰማይም እምላክ ፊት እጾምና እጸልይ ነበር፥

5 ፤ እንዲህም አልሁ። አቤቱ የሰማይ እምላክ ሆይ፥ ለሚወድዱህና ትእዛዝህን ለሚያደርጉ ቃል ኪዳንንና ምሕረትን የምትጠብቅ፥ ታላቅና የተፈራረህ እምላክ ሆይ፥

6 ፤ እኔ ባሪያህ ዛሬ በፊትህ ስለ ባሪያዎችህ ስለ እስራኤል ልጆች ሌሊትና ቀን የምጸልየውን ጸሎት ትሰማ ዘንድ ጆሮህ ያድምጥ፥ ዓይኖችህም ይከፈቱ፤ በአንተ ላይም ያደረግኩትን የእስራኤልን ልጆች ኃጢአት እናዘጋጃለሁ፤ እኔና የአባቴም ቤት በድለናል።

7 ፤ እኛም በአንተ ላይ እጅግ ክፉ ሠርተናል፤ ለባሪያህም ለሙሴ ያዘዝኸውን ትእዛዝና ሥርዓት ሕግም አልጠበቅንም።

8 ፤

9 ፤ አሁንም ብትተላለፉ በአሕዛብ መካከል እበትናችኋለሁ፤ ወደ እኔ ብትመለሱ ግን ትእዛዜንም ብትጠብቁ ብታደርጓትም፥ ከእናንተ ሰዎች እስከ ሰማይ ዳርቻ ድረስ ምንም ቢበተኑ ከዚያ እሰበስባቸዋለሁ፥ ስሜም ይኖርበት ዘንድ ወደ መረጥሁት ስፍራ አመጣቸዋለሁ ብለህ ለባሪያህ ለሙሴ ያዘዝኸውን ቃል እባክህ አስብ።

10 ፤ እነዚህም በታላቅ ኃይልህና ቡበርቱ እጅህ የተቤዝሃቸው ባሪያዎችህና ሕዝብህ ናቸው።

11 ፤ ጌታ ሆይ፥ ጆሮህ የባሪያህን ጸሎት፥ ስምህንም ይፈሩ ዘንድ የሚወድዱትን፥ የባሪያዎችህን ጸሎት ያድምጥ፤ ዛሬም ለባሪያህ አከናውንላት፥ በዚህም ሰው ፊት ምሕረትን ስጠው። እኔም ለንጉሡ ጠጅ አሳላፊው ነበርሁ።

ምዕራፍ 2

በንጉሡ በአርጤክስስ በሀያኛው ዓመት በኔሳን ወር የወይን ጠጅ በፊቱ በነበረ ጊዜ ጠጁን አንሥቼ ለንጉሡ ሰጠሁት። ቀድሞ ግን በፊቱ ያለ ኃዘን እኖር ነበር።

2 ፤ ንጉሡም። ሳትታመም ፊትህ ለምን አዘነ? ይህ የልብ ኅዘን ነው እንጂ ሌላ ነገር አይደለም አለኝ። እጅግም ብዙ አድርጌ ፈራሁ።

3 ፤ ንጉሡንም። ንጉሡ ሺህ ዓመት ይንገሥ፤ የአባቶቹ መቃብር ያለባት ከተማ ተፈትታለችና፥ በሮችዋም በእሳት ተቃጥለዋልና ፊቱ ስለ ምን አይዘን? አልሁት።

4 ፤ ንጉሡም። ምን ትለምኝለህ? አለኝ። እኔም ወደ ሰማይ እምላክ ጸለይሁ።

5 ፤ ንጉሡንም። ንጉሡን ደስ ቢያሰኝህ፥ ባሪያህም በፊትህ ሞገስ ቢያገኝ፥ እሠራው ዘንድ ወደ ይሁዳ ወደ አባቶቹ መቃብር ከተማ ስደደኝ አልሁት።

- 6 ፤ ንግሥቲቱም በአጠገቡ ተቀምጣ ሳለች ንጉሡ። መንገድህ እስከ መቼ ድረስ ይሆናል? መቼስ ትመለሳለህ?
- አለች። ንጉሡም ይሰድደኝ ዘንድ ደስ አለው፤ እኔም ዘመኑን ቀጠርሁለት።
- 7 ፤ ንጉሡንም። ንጉሡ ደስ ቢለው፥ እስከ ይሁዳ አገር እንዲያደርሱኝ በወንዝ ማዶ ላሉት ገዢዎች ደብዳቤ ይሰጠኝ፤
- 8 ፤ በቤቱም እጠገብ ላለው ለግንብ በሮች፥ ለከተማውም ቅጥር፥ ለምገባበትም ቤት እንጨት እንዲሰጠኝ ለንጉሡ ዱር ጠባቂ ለአሳፍ ደብዳቤ ይሰጠኝ አልሁት። ንጉሡም በእኔ ላይ መልካም እንደ ሆነችው እንደ አምላኬ እጅ ሰጠኝ።
- 9 ፤ በወንዙም ማዶ ወዳሉት አለቆች መጥቼ የንጉሡን ደብዳቤ ሰጠኝቸው ንጉሡም ከእኔ ጋር የሠራዊቱን አለቆችና ፈረሰኞች ሰደደ።
- 10 ፤ ሖሮናዊውም ሰንባላጥና ባሪያው አሞናዊ ጦብያ ለእስራኤል ልጆች መልካምን ነገር የሚሻ ሰው እንደ መጣ በሰሙ ጊዜ እጅግ ተበሳጩ።
- 11 ፤ ወደ ኢየሩሳሌምም ደረስሁ፥ በዚያም ሦስት ቀን ያህል ተቀመጥሁ።
- 12 ፤ በሌሊትም ተነሣሁ፥ ከእኔም ጋር እያሌ ሰዎች ነበሩ፤ እግዚአብሔርም ለኢየሩሳሌም አደርገው ዘንድ በልቤ ያኖረውን ለማንም አላስታወቅሁም፤ ተቀምጬበት ከነበረው እንስሳ በቀር ከእኔ ጋር ምንም እንስሳ አልነበረም።
- 13 ፤ በሸለቆውም በር ወጣሁ፥ ወደ ዘንዶውም ምንጭና ወደ ጉድፍ መጣያው በር ሄድሁ፤ የፈረሰውንም የኢየሩሳሌምን ቅጥር፥ በእሳትም የተቃጠሉትን በሮችዋን ተመለከትሁ።
- 14 ፤ ወደ ምንጩም በርና ወደ ንጉሡ መዋኛ አለፍሁ፤ ተቀምጬበትም የነበረው እንስሳ የሚያልፍበት ስፍራ አልነበረም።
- 15 ፤ በሌሊትም በፈፋው በኩል ወጥቼ ቅጥሩን ተመለከትሁ፤ ዘወርም ብዬ በሸለቆው በር ገባሁ፥ እንዲሁም ተመለስሁ።
- 16 ፤ ሹማምቱ ግን ወዴት እንደ ሄድሁ፥ ምን እንዳደረግሁም አላወቁም ነበር፤ ለአይሁድና ለካህናቱ፥ ለታላላቆችና ለሹማምቱም፥ ሥራም ይሠሩ ለነበሩት ለሌሎች ገና አልተናገርሁም ነበር።
- 17 ፤ እኔም። እኛ ያለንበትን ጉስቀኔልና ኢየሩሳሌም እንደ ፈረሰች፥ በሮችዋም በእሳት እንደ ተቃጠሉ ታያላችሁ፤ አሁንም ከእንግዲህ ወዲህ መሳለቂያ እንዳንሆን ኑና የኢየሩሳሌምን ቅጥር እንሥራ አልጓቸው።
- 18 ፤ የአምላኬም እጅ በእኔ ላይ መልካም እንደሆነች፥ ንጉሡም የነገረኝን ቃል ነገርኋቸው። እነርሱም። እንነሣና እንሥራ አሉ። እጃቸውንም ለበጎ ሥራ አበረቱ።
- 19 ፤ ሖሮናዊውም ሰንባላጥ፥ ባሪያውም አሞናዊው ጦብያ፥ ዓረባዊውም ጌሳም በሰሙ ጊዜ በንቀት ሳቁብን፥ ቀላል አድርገውንም። ይህ የምታደርጉት ነገር ምንድር ነው? በውኑ በንጉሡ ላይ ትሸፍቱ ዘንድ ትወድዳላችሁን? አሉ።
- 20 ፤ እኔም መልሼ። የሰማይ አምላክ ያከናውንልናል፥ እኛም ባሪያዎቹ ተነሥተን እንሠራለን፤ እናንተ ግን በኢየሩሳሌም እድል ፈንታና መብት መታሰቢያም የላችሁም አልጓቸው።

ምዕራፍ 3

- ታ** ላቁም ካህን ኤልያሴብ ወንድሞቹም ካህናት ተነሥተው የበግ በር ሠሩ፤ ቀደሱትም፥ ሳንቃዎቹንም አቆሙ፤ እስከ ሃሚእ ግንብና እስከ ሐናንኤል ግንብ ድረስ ቀደሱት።
- 2 ፤ በአጠገቡ የኢያሪኮ ሰዎች ሠሩ፤ በአጠገባቸውም የአምረ ልጅ ዘኩር ሠራ።
- 3 ፤ የሃሽናኦ ልጆችም የዓሣ በር ሠሩ፤ ሰረገሎቹን አኖሩ፥ ሳንቃዎቹንም አቆሙ፥ ቀኅልፎቹንና መወርወሪያዎቹንም አደረጉ።
- 4 ፤ በአጠገባቸውም የአቆስ ልጅ የኦርዮ ልጅ ሚረሞት አደሰ። በአጠገባቸውም የሜሴዜቤል ልጅ የበራከያ ልጅ ሜሱላም አደሰ። በአጠገባቸውም የበዓና ልጅ ሳዶቅ አደሰ።
- 5 ፤ በአጠገባቸውም ቱቁሐውያን አደሱ፤ ታላላቆቻቸው ግን ለጌታቸው ሥራ እንገታቸውን አላዋረዱም።
- 6 ፤ የፋሴኮ ልጅ ዮዳሄና የበሶድያ ልጅ ሜሱላም አሮጌውን በር አደሱ፤ ሰረገሎቹን አኖሩ፥ ሳንቃዎቹንም አቆሙ፥ ቀኅልፎቹንና መወርወሪያዎቹንም አደረጉ።
- 7 ፤ በአጠገባቸውም ገባዖናዊው መልጥያና ሜሮናታዊው ያዶን፥ የወንዙም ማዶ አለቃ ግዛት የሆኑ የገባዖንና የምጽዳ ሰዎች አደሱ።

- 8 ፤ በአጠገባቸውም ወርቅ እንጥረኛው የሐርሃያ ልጅ ዑዝኤል አደሰ። በአጠገቡም ከሽቱ ቀማሚዎች የነበረ ሐናንያ አደሰ፤ እስከ ሰፊው ቅጥር ድረስ ኢየሩሳሌምን ጠገኑ።
- 9 ፤ በአጠገባቸውም የኢየሩሳሌም ግዛት እኩሌታ አለቃ የሆነ ልጅ ረፋያ አደሰ።
- 10 ፤ በአጠገባቸውም የኤርማፍ ልጅ ይዳያ በቤቱ እንዳር ያለውን አደሰ። በአጠገቡም የአሰበንያ ልጅ ሐጡስ አደሰ።
- 11 ፤ የካሪም ልጅ መልክያ፥ የፈሐት ሞግብ ልጅም እሱብ ሌላውን ክፍልና የእቶኑን ግንብ አደሰ።
- 12 ፤ በአጠገባቸውም የኢየሩሳሌም ግዛት እኩሌታና የመንደሮች አለቃ የአሎኤስ ልጅ ሰሎም አደሰ።
- 13 ፤ ሐኖንና የዛናዋ ሰዎችም የሸለቆውን በር አደሰ፤ ሠሩት፥ ሳንቃዎቹንም እቆሙ፥ ቊልፎቹንና መወርወሪያዎቹንም አደረጉ፤ ደግሞም እስከ ጉድፍ መጣያው በር ድረስ እንድ ሺህ ከንድ የሚሆን ቅጥር ሠሩ።
- 14 ፤ የቤትሐካሪምም ግዛት አለቃ የሬኮብ ልጅ መልክያ የጉድፍ መጣያውን በር አደሰ፤ ሠራው፥ ሳንቃዎቹንም እቆሙ፥ ቊልፎቹንና መወርወሪያዎቹንም አደረገ።
- 15 ፤ የምጽዳም ግዛት አለቃ የኮልሐዜ ልጅ ሰሎም የምንጩን በር አደሰ፤ ሠራው፥ ከደነውም፥ ሳንቃዎቹንም እቆሙ፥ ቊልፎቹንና መወርወሪያዎቹንም አደረገ፤ ከዳዊትም ከተማ እስከሚወርደው ደረጃ ድረስ በንጉሡ እትክልት አጠገብ ያለውን የሼላን መዋኛ ቅጥር ሠራ።
- 16 ፤ ከእርሱም በኋላ የቤትጽር ግዛት እኩሌታ አለቃ የዓዝቡቅ ልጅ ነህምያ በዳዊት መቃብር እንዳር እስካለው ስፍራ፥ እስከ ተሠራውም መዋኛ፥ እስከ ኃያላኑም ቤት ድረስ አደሰ።
- 17 ፤ ከእርሱም በኋላ ሌዋውያንና የባኒ ልጅ ሬሁም አደሰ። በአጠገባቸውም የቅዱላ ግዛት እኩሌታ አለቃ ሐሸብያ ስለ ግዛቱ አደሰ።
- 18 ፤ ከእርሱም በኋላ የቅዱላ ግዛት እኩሌታ አለቃ የኤንሐዳድ ልጅ በዋይ ወንድሞቹም አደሰ።
- 19 ፤ በአጠገቡም የምጽዳ አለቃ የኢያሱ ልጅ ኤጽር በማዕዘኑ አጠገብ በጦር መሣሪያ ቤት እንዳር ሌላውን ክፍል አደሰ።
- 20 ፤ ከእርሱም በኋላ የዘባይ ልጅ ባሮክ ከማዕዘኑ ጀምሮ እስከ ታላቁ ካህን እስከ ኤልያሴብ ቤት መግቢያ ድረስ ሌላውን ክፍል ተግባራዊ አደሰ።
- 21 ፤ ከእርሱም በኋላ የአቆስ ልጅ የኦርዮ ልጅ ሚሪሞት ከኤልያሴብ ቤት መግቢያ ጀምሮ እስከ ኤልያሴብ ቤት መጨረሻ ድረስ ሌላውን ክፍል አደሰ።
- 22 ፤ ከእርሱም በኋላ የቄላው ሰዎች ካህናቱ አደሰ።
- 23 ፤ ከእነርሱም በኋላ ብንያምና እሱብ በቤታቸው እንዳር ያለውን አደሰ። ከእነርሱም በኋላ የሐናንያ ልጅ የመዕሄያ ልጅ ዓዛርያስ በቤቱ አጠገብ ያለውን አደሰ።
- 24 ፤ ከእርሱም በኋላ የኤንሐዳድ ልጅ ቢንዊ ከዓዛርያስ ቤት ጀምሮ እስከ ማዕዘኑ ድረስ ሌላውን ክፍል አደሰ።
- 25 ፤ የኡዛይ ልጅ ፋላል በማዕዘኑ እንዳር ያለውንና በዘበኞች አደባባይ አጠገብ ከላይኛው የንጉሡ ቤት ወጥቶ የቆመውን ግንብ ሠራ። ከእርሱም በኋላ የፋሮስ ልጅ ፈዳያ ሠራ።
- 26 ፤ ናታኒምም በዖፌል በውኃው በር እንዳር በምሥራቅ በኩል ወጥቶ በቆመው ግንብ አጠገብ እስካለው ስፍራ ድረስ ተቀመጡ።
- 27 ፤ ከእርሱም በኋላ ቴቄሐውያን ወጥቶ በቆመው በታላቁ ግንብ እንዳር ያለውን እስከ ዖፌል ቅጥር ድረስ ሌላውን ክፍል አደሰ።
- 28 ፤ ከፈረሱ በር በላይ ካህናቱ እያንዳንዳቸው በየቤታቸው እንዳር አደሰ።
- 29 ፤ ከዚያ በኋላ የኢሜር ልጅ ሳዶቅ በቤቱ እንዳር አደሰ። ከእርሱም በኋላ የምሥራቁን በር ጠባቂ የሴኬንያ ልጅ ሸማያ አደሰ።
- 30 ፤ ከእርሱ በኋላ የሰሌምያ ልጅ ሐናንያና የሴሌፍ ስድስተኛው ልጁ ሐኖን ሌላውን ክፍል አደሰ። ከዚያም በኋላ የበራክያ ልጅ ሚሱላም በጓዳው እንዳር ያለውን አደሰ።
- 31 ፤ ከእርሱም በኋላ ከወርቅ እንጥረኞቹ የነበረ መልክያ እስከ ናታኒምና እስከ ነጋዴዎቹ ቤት ድረስ በሐሚፍቃድ በር እንዳር ያለውን እስከ ማዕዘኑ መውጫ ድረስ አደሰ።
- 32 ፤ ከማዕዘኑም መውጫ ጀምረው እስከ በጉ በር ድረስ ወርቅ እንጥረኞችና ነጋዴዎች አደሰ።

ሰንባላጥም ቅጥሩን እንደ ሠራን በሰማ ጊዜ እጅግ ተቈጣ፥ ተበሳጫም፥ በአይሁድም አላገጠ።

2 ፤ በወንድሞቹና በሰማርያ ሠራዊትም ፊት። እነዚህ ደካሞች አይሁድ የሚሠሩት ምንድር ነው?

ይተዉላቸዋልን? ይሠዋሉን? በእንደ ቀንስ ይጨርሳሉን? የተቃጠለውንስ ድንጋይ ከፍርስራሹ መልሰው ያድኑታልን? ብሎ ተናገረ።

3 ፤ እሞናዊውም ጦብያ በአጠገቡ ቆሞ። በድንጋይ በሚሠሩት ቅጥራቸው ላይ ቀበሮ ቢመጣበት ያፈርሰዋል አለ።

4 ፤ እምላካችን ሆይ፥ ተንቀናልና ስማ፤ ስድባቸውን በራሳቸው ላይ መልስባቸው፤ በምርኮ አገር ለብዝበዛ አሳልፈህ ስጣቸው።

5 ፤ በደላቸውንም እትክደን፥ ኃጢአታቸውም ከፊትህ አይደምስስ፤ በሠራተኞች ፊት እስቆጥተውሃልና።

6 ፤ ቅጥሩንም ሠራን፤ ቅጥሩም ሁሉ እስከ እኩሌታው ድረስ ተጋጠመ፤ የሕዝቡም ልብ ለሥራው ጨከነ።

7 ፤ ሰንባላጥና ጦብያም ዓረባውያንም እሞናውያንም እሸዶዳውያንም የኢየሩሳሌም ቅጥር እየታደሰ እንደ ሄደ፥ የፈረሰውም ሊጠገን እንደ ተጀመረ በሰሙ ጊዜ እጅግ ተቈጡ።

8 ፤ መጥተውም ኢየሩሳሌምን ይወጉና ያሸብሩ ዘንድ ሁሉም በእንድነት ተማማሉ።

9 ፤ ወደ እምላካችንም ጸለይን፥ ከእነርሱም የተነሣ በእንጻራቸው ተጠባባቂዎች በሌሊትና በቀን እደረግን።

10 ፤ ይሁዳም። የተሸካሚዎች ኃይል ደከመ፥ ፍርስራሹም ብዙ ነው፤ ቅጥሩንም እንሠራ ዘንድ እንችልም አሉ።

11 ፤ ጠላቶቻችንም። ወደ መካከላቸው እስክንመጣና እስክንገድላቸው ድረስ ሥራቸውንም እስክናስተጓጉል ድረስ እያውቁምና እያዩም አሉ።

12 ፤ በአጠገባቸውም የተቀመጡት አይሁድ መጥተው። ከስፍራው ሁሉ ይመጡበናል ብለው እሥር ጊዜ ነገሩን።

13 ፤ ከቅጥሩም በስተ ኋላ በኩል ባለው በታችኛው ስፍራ ሰይፋቸውን ጦራቸውንም ቀስታቸውንም እስይገፍ ሕዝቡን በየወገናቸው አቆምኋቸው።

14 ፤ አይቼም ተነሣሁ፥ ታላላቆቹንና ሹማምቱንም የቀሩትንም ሕዝብ። አትፍሩለቸው፤ ታላቁንና የተፈራውን ጌታ እስቡ፥ ስለ ወንድሞቻችሁም ስለ ወንዶችና ስለ ሴቶች ልጆቻችሁም ስለ ሚስቶቻችሁም ስለ ቤቶቻችሁም ተዋጉ አልኋቸው።

15 ፤ ጠላቶቻችንም ይህ ነገር እንደ ደረሰልን፥ እግዚአብሔርም ምክራቸውን ከንቱ እንዳደረገው ሰሙ፤ እኛም ሁላችን ወደ ቅጥሩ እያንዳንዳችን ወደ ሥራችን ተመለስን።

16 ፤ ከዚያም ቀን ጀምሮ እኩሌቶቹ ብላቴኖቹ ሥራ ይሠሩ ነበር፥ እኩሌቶቹም ጋሻና ጦር ቀስትና ጥሩርም ይዘው ነበር፤ አለቆቹም ከይሁዳ ቤት ሁሉ በኋላ ይቆሙ ነበር።

17 ፤ ቅጥሩንም የሚሠሩትና ተሸካሚዎቹ በእንደ እጃቸው ይሠሩ ነበር፥ በእንደ እጃቸውም የጦር መሣሪያቸውን ይይዙ ነበር።

18 ፤ እናጢዎቹም ሁሉ እያንዳንዱ ሰይፋን በወገቡ ታጥቆ ይሠራ ነበር፤ ቀንደ መለከትም የሚነፋ በአጠገቤ ነበረ።

19 ፤ ታላላቆቹንና ሹማምቱን የቀሩትንም ሕዝብ። ሥራው ታላቅና ሰፊ ነው፥ እኛም በቅጥሩ ላይ ተበታትነናል፥ እንዱም ከሁለተኛው ርቆአል፤

20 ፤ የቀንደ መለከቱን ድምፅ ወደምትሰሙበት ስፍራ ወደዚያ ወደ እኛ ተሰብስቡ፤ እምላካችን ስለ እኛ ይዋጋል አልኋቸው።

21 ፤ ሥራውንም ሠራን ከማለዳ ወገግታም ጀምሮ ከዋክብት እስኪወጡ ድረስ እኩሌቶቹ ጦር ይይዙ ነበር።

22 ፤ ደግሞም በዚያ ጊዜ ሕዝቡን። ሁላችሁ ከብላቴኖቻችሁ ጋር በኢየሩሳሌም ውስጥ እደሩ፤ በሌሊትም ጠባቂዎች ሁኑልን፥ በቀንም ሥሩ አልኋቸው።

23 ፤ እኔና ወንድሞቼም ብላቴኖቹም በኋላዬም የነበሩት ጠባቂዎች ልብሳችንን እናወልቅም ነበር።

ምዕራፍ 5

በወንድሞቻቸውም በአይሁድ ላይ ትልቅ የሕዝቡና የሚስቶቻቸው ጩኸት ሆነ።

2 ፤ እያሌዎቹም። ወንዶችና ሴቶች ልጆቻችን ብዙዎች ናቸው፤ በልተንም በሕይወት እንድንኖር እህልን እንሸምት ይሉ ነበር።

3 ፤ እያሌዎቹም። ከራብ የተነሣ እህልን እንሸምት ዘንድ እርሻችንና ወይናችንን ቤታችንንም እስይዘናል ይሉ ነበር።

- 4 ፤ ሌሎቹም። ለንጉሡ ግብር እርሻችንንና ወይናችንን እስያዘን ገንዘብ ተበድረናል፤
- 5 ፤ እሁንም ሥጋችን እንደ ወንድሞቻችን ሥጋ፥ ልጆቻችንም እንደ ልጆቻቸው ናቸው፤ እነሆም ወንዶችና ሴቶች ልጆቻችን ባሪያዎች ይሆኑ ዘንድ ሰጥተናል፥ ከሴቶችም ልጆቻችን ባሪያዎች ሆነው የሚኖሩ አሉ፤ ታላላቆችም እርሻችንና ወይናችንን ይዘዋልና ልናድናቸው አንችልም ይሉ ነበር።
- 6 ፤ እኔም ጩኸታቸውንና ይህን ቃል በሰማሁ ጊዜ እጅግ ተቈጣሁ።
- 7 ፤ በልቤም አሰብሁ፥ ታላላቆቹንና ሹማምቱንም። ሁላችሁ እያንዳንዳችሁ ወለድ ትወስዳላችሁ ብዬ ተጣላኝቸው፤ ትልቅም ጉባኤ ሰበሰብሁባቸው።
- 8 ፤ እኔም። ለአሕዛብ የተሸጡትን ወንድሞቻችንን እይሁድን በፈቃዳችን ተቤዝን፤ እናንተስ ወንድሞቻችሁን ትሸጣላችሁን? እነርሱስ ለእኛ የተሸጡ ይሆናሉን? አልኟቸው። እነርሱም ዝም አሉ፥ መልስም አላገኙም።
- 9 ፤ ደግሞም አልሁ። የምታደርጉት ነገር መልካም አይደለም፤ ጠላቶቻችን አሕዛብ እንዳይሰድቡን እምላካችንን በመፍራት ትሄዱ ዘንድ እይገባችሁምን?
- 10 ፤ እኔም ደግሞ ወንድሞቼም ብላቴኖቼም ገንዘብና እህል ለእነርሱ አበድረናል፤ እባካችሁ፥ ይህን ወለድ እንተውላቸው።
- 11 ፤ እርሻቸውንና ወይናቸውን ወይራቸውንና ቤታቸውንም ከእነርሱም የወሰዳችሁትን ገንዘቡንና እህሉን፥ ወይን ጠጁንና ዘይቱን ከመቶ እጅ አንድ እጅ እባካችሁ ዛሬ መልሱላቸው።
- 12 ፤ እነርሱም። እንመልስላቸዋለን፥ ከእነርሱም ምንም አንሻም፤ እንደ ተናገርህ እንዲሁ እናደርጋለን አሉ። ካህናቱንም ጠርቼ እንደዚህ ነገር ያደርጉ ዘንድ አማልኟቸው።
- 13 ፤ ደግሞም ልብሴን አራገፍሁና። ይህን ነገር የማያደርገውን ሰው ከቤቴና ከሥራው እንዲሁ እግዚአብሔር ያራግፈው፤ እንዲሁም የተራገፈና ባዶ ይሁን አልሁ። ጉባኤውም ሁሉ። አሜን አሉ፥ እግዚአብሔርንም አመሰግኑ፤ ሕዝቡም እንደዚህ ነገር አደረጉ።
- 14 ፤ ንጉሡም በይሁዳ ምድር ላይ አለቃ እሆን ዘንድ ካዘዘኝ ጊዜ ጀምሮ ከንጉሡ ከእርጤክስስ ከሀያኛው ዓመት እስከ ወላሳ ሁለተኛው ዓመት ድረስ እሥራ ሁለት ዓመት ያህል እኔና ወንድሞቼ ለአለቃ የሚገባውን ስንቅ አልበላንም።
- 15 ፤ ከእኔ አስቀድመው የነበሩት አለቆች ግን በሕዝቡ ላይ አክብረው ነበር፤ ስለ እንጀራውና ስለ ወይኑ አርባ ሰቅል ብር ይወስዱ ነበር፤ ሎሌዎቻቸውም ደግሞ በሕዝቡ ላይ ይሠለጥኑ ነበር፤ እኔ ግን እግዚአብሔርን ስለ ፈራሁ እንዲህ አላደረግሁም።
- 16 ፤ ደግሞም አጥብቄ የቅጥሩን ሥራ ሠራሁ፥ እርሻም አልገዛንም፤ ብላቴኖቼም ሁሉ ወደዚያው ወደ ሥራው ተሰበሰቡ።
- 17 ፤ ደግሞም በዙሪያችን ካሉት አሕዛብ ወደ እኛ ከመጡት ሌላ ከእይሁድና ከሹማምቱ መቶ እምሳ ሰዎች በገበታዬ ነበሩ።
- 18 ፤ ከወፎችም በቀር ለአንድ ቀን አንድ በሬና ስድስት የሰቡ በጎች፥ በአሥር በአሥር ቀንም ብዙ ልዩ ልዩ ዓይነት ወይን ጠጅ ይዘጋጅልኝ ነበር፤ ነገር ግን እገዛዝ በሕዝቡ ላይ ከብዶ ነበርና ለአለቃ የሚገባውን ስንቅ አልሻም ነበር።
- 19 ፤ እምላኬ ሆይ፥ ለዚህ ሕዝብ ያደረግሁትን ሁሉ ለበጎነት አስብልኝ።

ምዕራፍ 6

እንዲህም ሆነ፤ ቅጥሩን እንደ ሠራሁ፥ ከፍራሹም እንዳች እንዳልቀረበት ሰንባላጥና ጦብያ ዓረባዊውም ጌሳም የቀሩትም ጠላቶቻችን ሰሙ፤ ነገር ግን እስከዚያ ጊዜ ድረስ በበሮቹ ውስጥ ሳንቃዎቹን አላቆምሁም ነበር።

2 ፤ ሰንባላጥና ጌሳም። መጥተህ በኦኖ ቄላ ውስጥ ባሉት መንደሮች እንገናኝ ብለው ላኩብኝ፤ ነገር ግን ክፉ ያደርጉብኝ ዘንድ ያስቡ ነበር።

3 ፤ እኔም። ትልቅ ሥራ እሠራለሁ፥ እወርድም ዘንድ እይቻለኝም፤ ሥራውን ትቼ ወደ እናንተ በመውረዴ ስለ ምን ሥራው ይታገላል? ብዬ መልእክተኞችን ላክሁባቸው።

4 ፤ እንዲህም ቃል አራት ጊዜ ላኩብኝ፤ እኔም እንደ ፊተኛው ቃል መለስሁላቸው።

5 ፤ ሰንባላጥም እንደ ፊተኛው ጊዜ ብላቴናውን እምስተኛ ጊዜ ላኩብኝ፤

6 ፤ በእጁም ውስጥ። እንተና እይሁድ ዓመፅ እንድታስቡ፥ ስለዚህም ቅጥሩን እንድትሠሩ፥ ንጉሣቸውም ትሆን ዘንድ እንድትወድድ በአሕዛብ ዘንድ ተሰምቶአል።

- 7 ፤ ደግሞም። ንጉሥ በይሁዳ አለ ብለው ስለ አንተ በኢየሩሳሌም ይናገሩ ዘንድ ነቢያትን አቁመሃል፤ አሁንም ለንጉሡ ይህን ቃል ያወሩለታል፤ እንግዲህ መጥተህ በአንድነት እንማከር የሚል ክፍት ደብዳቤ ነበረ።
- 8 ፤ እኔም። አንተ ከልብህ ፈጥረኸዋል እንጂ እንደ ተናገርኸው ነገር ምንም የለም ብዬ ላክሁበት።
- 9 ፤ እነርሱም ሁሉ ሥራው እንዳይፈጽም። እጃቸው ይደክማል ብለው ያስፈራሩን ዘንድ ወደዱ፤ አሁንም፥ እምላክ ሆይ፥ እጄን አበርታ።
- 10 ፤ እኔም ወደ መሔጣብኤል ልጅ ወደ ድላያ ልጅ ወደ ሸማያ ቤት ገባሁ፤ እርሱም ተዘግቶ ነበርና። በእግዚአብሔር ቤት በመቅደሱ ውስጥ እንገናኝ የመቅደሱንም ደጆች እንዝጋ፤ እነርሱ መጥተው ይገድሉሃልና፥ በሌሊትም ይገድሉህ ዘንድ ይመጣሉና አለ።
- 11 ፤ እኔም። እንደ እኔ ያለ ሰው የሸሸና፥ ነፍሱንስ ያድን ዘንድ ወደ መቅደስ የገባ ማን ነው? እኔስ አልገባም አልሁት።
- 12 ፤ እግዚአብሔርም ልኮት እንዳልነበረ፥ በእኔ ላይ ግን ትንቢት እንደ ተናገረ፥ እነሆ፥ እወቅሁ፤ ጦብያና ሰንባላጥም ገዝተውት ነበር።
- 13 ፤ ይህንም ነገር አደርግና እበድል ዘንድ፥ በእኔም ላይ ክፋት እንዲናገሩና እንዲያላግጡ ያስፈራራኝ ዘንድ ተገዝቶ ነበር።
- 14 ፤ እምላኬ ሆይ፥ ስለዚህ ሥራቸው ጦብያናና ሰንባላጥን ያስፈራሩኝም ዘንድ የወደዱትን ነቢያቱን ኖዓድያን የቀሩትንም ነቢያት አስብ።
- 15 ፤ ቅጥሩም በኤሉል ወር በሀያ እምስተኛው ቀን በእምሳ ሁለት ቀን ውስጥ ተጨረሰ።
- 16 ፤ ጠላቶቻችንም ሁሉ ይህን በሰሙ ጊዜ በዙሪያችን የነበሩ አሕዛብ ሁሉ ፈሩ፥ በራሳቸውም አሳብ እጅግ ተዋረዱ፥ ይህም ሥራ በእግዚአብሔር እንደ ተደረገ አወቁ።
- 17 ፤
- 18 ፤ ጦብያም የኤራ ልጅ የሴኬንያ አማች ስለ ነበረ፥ ልጁም ይሆሐናን የቤራክያን ልጅ የሚሰላምን ሴት ልጅ ስላገባ፥ በይሁዳ ብዙ ሰዎች ከእርሱ ጋር ተማምለው ነበርና በዚያ ወራት ብዙ የይሁዳ አለቆች ወደ ጦብያ ደብዳቤዎች ይልኩ ነበር፥ የጦብያም ደብዳቤዎች ወደ እነርሱ ይመጡ ነበር።
- 19 ፤ ደግሞም በፊቱ ስለ እርሱ መልካም ይናገሩ ነበር፥ ቃሉንም ያወሩለት ነበር፤ ጦብያም ሊያስፈራራኝ ደብዳቤዎችን ይልክ ነበር።

ምዕራፍ 7

- እንዲህም ሆነ፤ ቅጥሩ ከተሠራ በኋላ፥ ሳንቃዎቹንም ካቆምሁ በኋላ፥ በረኞቹና መዘምራኑ ሊዋውያኑም ከተሾሙ በኋላ፥
- 2 ፤ ወንድሜን እናኔንና የግንቡን አለቃ ሐናንያን በኢየሩሳሌም ላይ ሾምኋቸው፤ እርሱም እውነተኛ ከሌሎቹም ይልቅ እግዚአብሔርን የሚፈራ ሰው ነበረ።
- 3 ፤ እኔም። ፀሐይ እስኪሞቅ ድረስ የኢየሩሳሌም በሮች ለይከፈቱ፤ እነርሱም ቆመው ሳሉ ደጆቹን ይዝጉ፥ ይቁልፉም፤ ከኢየሩሳሌምም ሰዎች አንዳንዱን በየተራው አንዳንዱንም በየቤቱ አንጻር ጠባቆችን አስቀምጦ አልኋቸው።
- 4 ፤ ከተማይቱም ሰፊና ታላቅ ነበረች፤ በውስጥዋ የነበሩ ሕዝብ ግን ጥቂቶች ነበሩ፥ ቤቶቹም አልተሠሩም ነበር።
- 5 ፤ እምላኬም ታላቆቹንና ሹማምቱን ሕዝቡንም ሰብስቤ እቈጥራቸው ዘንድ በልቤ አደረገ፤ አስቀድመው የመጡትን ሰዎች የትውልድ መጽሐፋቸውን አገኘሁ፥ በእርሱም እንደዚህ ተጽፎ አገኘሁ።
- 6 ፤ የባቢሎን ንጉሥ ናቡከደነፆር ከማረካቸው ምርኮኞች ወደ ኢየሩሳሌምና ወደ ይሁዳ ወደ ለየከተማቸው የተመለሱት የእገር ልጆች እነዚህ ናቸው።
- 7 ፤ ከዘሩባቤል፥ ከኢያሱ፥ ከነህምያ፥ ከአዛርያስ፥ ከረዓምያ፥ ከነሐማኒ፥ ከመርዶክዮስ፥ ከበላሳን፥ ከሚስጴሬት፥ ከበጉዋይ፥ ከነሐም፥ ከበዓና ጋር መጡ።
- 8 ፤ የእስራኤልም ሕዝብ ሰዎች ቊጥር ይህ ነው፤ የፋሮስ ልጆች፥ ሁለት ሺህ መቶ ሰባ ሁለት።
- 9 ፤ የሰፋጥያስ ልጆች ሦስት መቶ ሰባ ሁለት።
- 10 ፤ የኤራ ልጆች፥ ስድስት መቶ እምሳ ሁለት።
- 11 ፤ ከኢያሱና ከኢዮሐብ ልጆች የሆኑ የፈሐት ሞዓብ ልጆች፥ ሁለት ሺህ ስምንት መቶ አሥራ ስምንት።

- 12 ፤ የኤላም ልጆች፥ ሺህ ሁለት መቶ አምሳ አራት።
- 13 ፤ የዛቱዕ ልጆች፥ ስምንት መቶ አርባ አምስት።
- 14 ፤ የዘካይ ልጆች፥ ሰባት መቶ ስድሳ።
- 15 ፤ የቢንዊ ልጆች፥ ስድስት መቶ አርባ ስምንት።
- 16 ፤ የቤባይ ልጆች፥ ስድስት መቶ ሀያ ስምንት።
- 17 ፤ የዓዝጋድ ልጆች፥ ሁለት ሺህ ሦስት መቶ ሀያ ሁለት።
- 18 ፤ የአዶኒቃም ልጆች፥ ስድስት መቶ ስድሳ ሰባት።
- 19 ፤ የበጉዋይ ልጆች፥ ሁለት ሺህ ስድሳ ሰባት።
- 20 ፤ የዓዲን ልጆች፥ ስድስት መቶ አምሳ አምስት።
- 21 ፤ የሕዝቅያስ ወገን የአጤር ልጆች፥ ዘጠና ስምንት።
- 22 ፤ የሐሱም ልጆች፥ ሦስት መቶ ሀያ ስምንት።
- 23 ፤ የቤሳይ ልጆች፥ ሦስት መቶ ሀያ አራት።
- 24 ፤ የሐሪፍ ልጆች፥ መቶ አሥራ ሁለት።
- 25 ፤ የገባዖን ልጆች፥ ዘጠና አምስት።
- 26 ፤ የቤተ ልሔምና የነጦፋ ሰዎች፥ መቶ ሰማንያ ስምንት።
- 27 ፤ የዓናቶች ሰዎች፥ መቶ ሀያ ስምንት።
- 28 ፤ የቤትዓዝሞት ሰዎች፥ አርባ ሁለት።
- 29 ፤ የቂርያትይዓረምና የከፊራ የብሌሮትም ሰዎች፥ ሰባት መቶ አርባ ሦስት።
- 30 ፤ የራማና የጌባ ሰዎች፥ ስድስት መቶ ሀያ አንድ።
- 31 ፤ የማክማስ ሰዎች፥ መቶ ሀያ ሁለት።
- 32 ፤ የቤቴልና የጋይ ሰዎች፥ መቶ ሀያ ሦስት።
- 33 ፤ የሁለተኛው ናባው ሰዎች፥ አምሳ ሁለት።
- 34 ፤ የሁለተኛው ኤላም ልጆች፥ ሺህ ሁለት መቶ አምሳ አራት።
- 35 ፤ የካሪም ልጆች፥ ሦስት መቶ ሀያ።
- 36 ፤ የኢያሪኮ ልጆች፥ ሦስት መቶ አርባ አምስት።
- 37 ፤ የሎድና የሐዲድ የእኖም ልጆች፥ ሰባት መቶ ሀያ አንድ።
- 38 ፤ የሲናዓ ልጆች፥ ሦስት ሺህ ዘጠኝ መቶ ሠላሳ።
- 39 ፤ ካህናቱ፤ ከኢያሱ ወገን የዮዳኤ ልጆች፥ ዘጠኝ መቶ ሰባ ሦስት።
- 40 ፤ የኢሚር ልጆች፥ ሺህ አምሳ ሁለት።
- 41 ፤ የፋስኮር ልጆች፥ ሺህ ሁለት መቶ አርባ ሰባት።
- 42 ፤ የካሪም ልጆች፥ ሺህ አሥራ ሰባት።
- 43 ፤ ሊዋውያኑ፤ ከሆዳይዋ ወገን የኢያሱና የቀድምኤል ልጆች፥ ሰባ አራት።
- 44 ፤ መዘምራኑ፤ የአሳፍ ልጆች፥ መቶ አርባ ስምንት።
- 45 ፤ በረኞቹ፤ የሰሎም ልጆች፥ የአጤር ልጆች፥ የጤልሞን ልጆች፥ የዓቁብ ልጆች፥ የሐጢጣ ልጆች፥ የሶባይ ልጆች፥ መቶ ሠላሳ ስምንት።
- 46 ፤ ናታኒም፥ የሲሐ ልጆች፥ የሐሠፋ ልጆች፥
- 47 ፤ የጡበዖት ልጆች፥ የኬራስ ልጆች፥ የሲዓ ልጆች፥
- 48 ፤ የፋዶን ልጆች፥ የልባና ልጆች፥
- 49 ፤ የአጋባ ልጆች፥ የሰምላይ ልጆች፥ የሐናን ልጆች፥ የጌዴል ልጆች፥ የጋሐር ልጆች፥
- 50 ፤ የራያ ልጆች፥ የረአሶን ልጆች፥ የኔቆዳ ልጆች፥
- 51 ፤ የጋሴም ልጆች፥ የዞዛ ልጆች፥ የፋሴሐ ልጆች፥
- 52 ፤ የቤሳይ ልጆች፥ የምዑናውያን ልጆች፥
- 53 ፤ የንፋሰሲም ልጆች፥ የበቅቡቅ ልጆች፥ የሐቀፋ ልጆች፥ የሐርሐር ልጆች፥

- 54 ፤ የበስሎት ልጆች፥ የምሒዳ ልጆች፥ የሐርሻ ልጆች፥
- 55 ፤ የበርቆስ ልጆች፥ የሲሣራ ልጆች፥
- 56 ፤ የቴማ ልጆች፥ የንስያ ልጆች፥ የሐጢፋ ልጆች።
- 57 ፤ የሰሎሞን ባሪያዎች ልጆች፤ የሶጣይ ልጆች፥ የሶፌሬት ልጆች፥ የፍሩዳ ልጆች፥
- 58 ፤ የየዕላ ልጆች፥ የደርቆን ልጆች፥ የጌዴል ልጆች፥
- 59 ፤ የሰፋጥያስ ልጆች፥ የሐጢል ልጆች፥ የፈከራት ልጆች፥ የሐፂቦይም ልጆች፥ የአሞን ልጆች።
- 60 ፤ ናታኒም ሁሉና የሰሎሞን ባሪያዎች ልጆች ሦስት መቶ ዘጠና ሁለት ነበሩ።
- 61 ፤ ከቴልሜላ፥ ከቴላሬሳ፥ ከክሩብ፥ ከአዳን፥ ከኢሜር የወጡ እነዚህ ናቸው፤ ነገር ግን የአባቶቻቸውን ቤቶችና ዘራቸውን ወይም ከእስራኤል ወገን መሆናቸውን ያስታውቁ ዘንድ አልቻሉም፤
- 62 ፤ የዳላያ ልጆች፥ የሎብያ ልጆች፥ የኔቆዳ ልጆች፥ ስድስት መቶ አርባ ሁለት።
- 63 ፤ ከካህናቱም የኤብያ ልጆች፥ የአቆስ ልጆች፥ ከገለዓዳዊው ከቤርዜሊ ልጆች ሚስት ያገባ በስሙም የተጠራ የቤርዜሊ ልጆች።
- 64 ፤ እነዚህ በትውልድ መጽሐፍ ትውልዳቸውን ፈለጉ፥ ነገር ግን አልተገኘም፤ ከክህነትም ተከለከሉ።
- 65 ፤ ሐቴርስታም። በኤሪምና በቴሚም የሚፈርድ ካህን እስኪነሣ ደረስ ከተቀደሰው ነገር አትባሉም አላቸው።
- 66 ፤
- 67 ፤ ሰባት ሺህ ሦስት መቶ ሠላሳ ሰባት ከነበሩ ከሎሌዎቻቸውና ከገረዶቻቸው ሌላ ጉባኤው ሁሉ አርባ ሁለት ሺህ ሦስት መቶ ስድሳ ነበሩ፤ ሁለቱ መቶም አርባ አምስት ወንዶችና ሴቶች መዘምራን ነበሩላቸው።
- 68 ፤ ፈረሶቻቸውም ሰባት መቶ ሠላሳ ስድስት፥ በቅሎቻቸውም ሁለት መቶ አርባ አምስት፥
- 69 ፤ ግመሎቻቸውም አራት መቶ ሠላሳ አምስት፥ አህዮቻቸውም ስድስት ሺህ ሰባት መቶ ሀያ ነበሩ።
- 70 ፤ ከአባቶች ቤቶች አለቆችም አያሌዎቹ ሰዎች ስለ ሥራው ስጦታ ሰጡ። ሐቴርስታም እንደ ሺህ የወርቅ ዳሪክ፥ እምሳም ድስቶች፥ እምስት መቶ ሠላሳም የካህናት ልብስ በቤተ መዛግብት ውስጥ ሰጠ።
- 71 ፤ ከአባቶች ቤቶች አለቆችም አያሌዎቹ በሥራው ቤተ መዛግብት ውስጥ ሀያ ሺህ የወርቅ ዳሪክ፥ ሁለት ሺህ ሁለት መቶም ምናን ብር ሰጡ።
- 72 ፤ የቀሩትም ሕዝብ የሰጡት ሀያ ሺህ የወርቅ ዳሪክና ሁለት ሺህ ምናን ብር፥ ስድሳ ሰባትም የካህናት ልብስ ነበረ።
- 73 ፤ ካህናቱና ሌዋውያኑም፥ በረኞቹና መዘምራኑም ከሕዝቡም አያሌዎቹ፥ ናታኒምም፥ እስራኤልም ሁሉ በከተሞቻቸው ተቀመጡ።

ምዕራፍ 8

ሰባተኛውም ወር በደረሰ ጊዜ የእስራኤል ልጆች በከተሞቻቸው ነበሩ። ሕዝቡም ሁሉ በውኃው በር ፊት ወዳለው አደባባይ እንደ እንድ ሰው ሆነው ተሰበሰቡ፤ እግዚአብሔርም ለእስራኤል ያዘዘውን የሙሴን ሕግ መጽሐፍ ያመጣ ዘንድ ጸሐፊውን ዕዝራን ተናገሩት።

2 ፤ ካህኑም ዕዝራ በሰባተኛው ወር በመጀመሪያው ቀን ሕጉን በማኅበሩ በወንዶችና በሴቶች እስተውለውም በሚሰሙት ሁሉ ፊት አመጣው።

3 ፤ በውኃውም በር ፊት ባለው አደባባይ ላይ ቆሞ፥ ወንዶችና ሴቶች የሚያስተውሉም ሲሰሙ፥ ከማለዳ ጀምሮ እስከ ቀትር ድረስ አነበበው፤ የሕዝቡም ሁሉ ጆሮ የሕጉን መጽሐፍ ለመስማት ያደምጥ ነበር።

4 ፤ ጸሐፊውም ዕዝራ ስለዚህ ነገር በተሠራ በእንጨት መረባርብ ላይ ቆሞ ነበር፤ በአጠገቡ መቲትያ፥ ሽማዕ፥ ዓናያ፥ ኦርዮ፥ ኬልቅያስ፥ መዕሄያ በቀኙ በኩል፥ ፈዳያ፥ ሚሳኤል፥ መልክያ፥ ሐሱም፥ ሐሽብዳና፥ ዘካርያስ፥ ሚሱላም በግራው በኩል ቆመው ነበር።

5 ፤ ዕዝራም በሕዝቡ ሁሉ ላይ ከፍ ብሎ ሕዝቡ ሁሉ እያዩ መጽሐፉን ገለጠ፤ በገለጠውም ጊዜ ሕዝቡ ሁሉ ቆሙ።

6 ፤ ዕዝራም ታላቁን እምላክ እግዚአብሔርን ባረከ፤ ሕዝቡም ሁሉ እጃቸውን እየዘረጉ። አሜን፥ አሜን ብለው መለሱ። ራሳቸውንም አዘነበሉ፥ በግምባራቸውም ተደፍተው ለእግዚአብሔር ሰጉዱ።

7 ፤ ደግሞ ኢያሱና ባኒ፥ ሰራብያ፥ ያሚን፥ ዓቁብ፥ ሳባታይ፥ ሆዲያ፥ መዕሄያ፥ ቆሊጣስ፥ ዓዛርያስ፥ ዮዛባት፥

ሐናን፥ ራልያ፥ ሌዋውያኑም ሕጉን ያስተውሉ ዘንድ ሕዝቡን ያስተምሩ ነበር፤ ሕዝቡም በየስፍራቸው ቆመው ነበር።

8 ፤ የእግዚአብሔርንም ሕግ መጽሐፍ እነበቡ፤ ዕዝራም እግዚአብሔርን ማወቅ ያስተምርና ያስታውቅ ነበር፥ ሕዝቡም የሚነበበውን ያስተውሉ ነበር።

9 ፤ ሐቲርሰታ ነህምያም ጸሐፊውም ካህኑ ዕዝራ ሕዝቡንም የሚያስተምሩ ሌዋውያን ሕዝቡን ሁሉ። ዛሬ ለእምላካችን ለእግዚአብሔር የተቀደሰ ቀን ነው፤ እታልቅሱ እንባም እታፍሱ ሌላቸው፤ ሕዝቡ ሁሉ የሕጉን ቃል በሰሙ ጊዜ ያለቅሱ ነበርና።

10 ፤ እርሱም። ሂዱ፥ የሰባውንም ብሉ፥ ጣፋጩንም ጠጡ፥ ለእነዚያም ላልተዘጋጀላቸው እድል ፈንታቸውን ስደዱ፤ ዛሬ ለጌታችን የተቀደሰ ቀን ነው፤ የእግዚአብሔርም ደስታ ኃይላችሁ ነውና አትዘኑ አላቸው።

11 ፤ ሌዋውያንም። ቀኑ የተቀደሰ ነውና ዝም በሉ፥ እትዘኑም ብለው ሕዝቡን ሁሉ ጸጥ ያደርጉ ነበር።

12 ፤ ሕዝቡም ሁሉ የተነገረላቸውን ቃል እስተውለዋልና ሊበሉና ሊጠጡ እድል ፈንታም ሊሰድዱ ደስታም ሊያደርጉ ሄዱ።

13 ፤ በሁለተኛውም ቀን ከሕዝቡ ሁሉ የአባቶች ቤቶች አለቆች ካህናቱም ሌዋውያኑም የሕጉን ቃል ይተረጉምላቸው ዘንድ ወደ ጸሐፊው ወደ ዕዝራ ተሰበሰቡ።

14 ፤

15 ፤ በሰባተኛውም ወር ባለው በዓል የእስራኤል ልጆች በዳስ ይቀመጡ ዘንድ በከተሞቻቸውና በኢየሩሳሌምም። ወደ ተራራ ሂዱ፤ የዘይትና የበረሃ ወይራ የባርሰነትም የዘንባባም የለመለመውን ዛፍ ቅርንጫፍ እምጡ፥ እንደ ተጻፈውም ዳሶችን ሥሩ ብለው ይናገሩ ያውጁም ዘንድ እግዚአብሔር በሙሴ እጅ እንዳዘዘ በሕጉ ውስጥ ተጽፎ አገኙ።

16 ፤ ሕዝቡም ወጥተው አመጡ፤ እያንዳንዱም በቤቱ ሰገነት ላይ፥ በአደባባይም ላይ፥ በእግዚአብሔርም ቤት አደባባይ ላይ፥ በውኃውም በር አደባባይና በኤፍሬም በር አደባባይ ላይ ዳስ ሠራ።

17 ፤ ከምርኮም የተመለሱት ማኅበር ሁሉ ዳስ ሠሩ፥ በዳሱም ውስጥ ተቀመጡ። ከነዚህም ልጅ ከኢያሱ ዘመን ጀምሮ እስከዚያ ቀን ድረስ የእስራኤል ልጆች እንዲህ ያለ አላደረጉም ነበር። እጅግም ታላቅ ደስታ ሆነ።

18 ፤ ከመጀመሪያውም ቀን ጀምሮ እስከ መጨረሻው ቀን ድረስ ዕለት ዕለት የእግዚአብሔርን ሕግ መጽሐፍ ያነቡበ ነበር። በዓሉን ሰባት ቀን ያህል አደረጉ፤ በስምንተኛውም ቀን እንደ ሕጉ የተቀደሰ ጉባኤ ነበረ።

ምዕራፍ 9

በዚህም ወር በሀያ አራተኛው ቀን የእስራኤል ልጆች ጸመው፥ ማቅም ለብሰው፥ በላያቸውም ትቢያ ነስንሰው ተከማቹ።

2 ፤ የእስራኤልም ዘር ከእንግዶች ሁሉ ራሳቸውን ለዩ፥ ቆመውም ኃጢአታቸውንና የአባቶቻቸውን ኃጢአት ተናዘዙ።

3 ፤ በየስፍራቸውም ቆመው የእምላካቸውን የእግዚአብሔርን የሕግ መጽሐፍ የቀን ሩብ ያህል እነበቡ፤ ሦስት የቀን ሩብም ያህል ተናዘዙ፥ ለእምላካቸው ለእግዚአብሔርም ሰጉዱ።

4 ፤ ሌዋውያኑም ኢያሱና ባኒ፥ ቀድምኤል፥ ሰበንያ፥ ቡኒ፥ ሰራብያ፥ ባኒ፥ ክናኒ በደረጃዎች ላይ ቆመው ወደ እምላካቸው ወደ እግዚአብሔር በታላቅ ድምፅ ጮኹ።

5 ፤ ሌዋውያኑም ኢያሱ፥ ቀድምኤል፥ ባኒ፥ አሰበንያ፥ ሰራብያ፥ ሆዲያ፥ ሰበንያ፥ ፊታያ እንዲህ አሉ። ቆማችሁ ከዘላለም እስከ ዘላለም እምላካችንን እግዚአብሔርን ባርኩ። እንዲህም በሉ። በበረከትና በምስጋና ሁሉ ላይ ከፍ ከፍ ያለው ክቡር ስምህ ይባረክ።

6 ፤ እንተ ብቻ እግዚአብሔር ነህ፤ ሰማዩንና የሰማያት ሰማይን ሠራዊታቸውንም ሁሉ፥ ምድሩንና በእርስዋ ላይ ያሉትን ሁሉ፥ ባሕሮቹንና በእነርሱ ውስጥ ያለውን ሁሉ፥ ፈጥረሃል፥ ሁሉንም ሕያው አድርገኸዋል፤ የሰማይም ሠራዊት ለእንተ ይሰግዳሉ።

7 ፤ እንተ እግዚአብሔር እምላክ ነህ፤ አብራምን መረጥህ፥ ከዑር ከላውዴዎንም አወጣኸው፥ ስሙንም አብርሃም አልኸው፤

8 ፤ ልቡም በፊትህ የታመነ ሆኖ አገኘኸው፤ የከነዓናዊውንና የኬጢያዊውን የእሞራዊውንም የፌርዛዊውንም የኢያቡሳዊውንም የጌርጌሳዊውንም ምድር ለእርሱና ለዘሩ ትስጥ ዘንድ ከእርሱ ጋር ቃል ኪዳን አደረግህ እንተም

ዳድቅ ነህና ቃልህን ፈጽምህ።

9 ፤ በግብጽም ሳሉ የአባታችንን መከራ እየህ፥ በኤርትራ ባሕርም ሳሉ ጩኸታቸውን ሰማህ፤

10 ፤ እንደ ታበዩባቸውም እውቀህ ነበርና በፈርዖንና በባሪያዎቹ ሁሉ በምድሩም ሕዝብ ሁሉ ላይ ምልክትና ተአምራት አሳየህ፤ ዛሬም እንደ ሆነው ስምህን አስጠራህ።

11 ፤ ከፊታቸውም ባሕሩን ከፈልህ፥ በባሕሩም መካከል በደረቅ አልፋ፤ ጠላቶቻቸውን ግን ድንጋይ ለጥልቅ ውኃ እንዲጣል በቀላይ ውስጥ ጣልሃቸው።

12 ፤ የሚሄዱበትንም መንገድ ታበራላቸው ዘንድ በቀን በደመና ዓምድ፥ በሌሊትም በእሳት ዓምድ መራሃቸው።

13 ፤ ወደ ሲናም ተራራ ወረድህ፥ ከሰማይም ተናገርሃቸው፤ ቅኑን ፍርድና እውነቱን ሕግ መልካሙንም ሥርዓትና ትእዛዝ ሰጠሃቸው፤

14 ፤ የተቀደሰውንም ሰንበትህን አስታወቅሃቸው፥ ትእዛዝንና ሥርዓትን ሕግንም በባሪያህ በሙሴ እጅ አዘዝሃቸው።

15 ፤ ለራባቸውም ከሰማይ እንጂራ ሰጠሃቸው፥ ለጥማታቸውም ከዓለቱ ውኃ አመጣህላቸው፤ ወደ ማልህላቸውም ምድር ገብተው ይወርሱ ዘንድ አዘዝሃቸው።

16 ፤ ነገር ግን እነርሱና አባቶቻችን ታበዩ፥ እንገታቸውንም አደንደኑ፥ ትእዛዝህንም አልሰሙም፥

17 ፤ ለመስማትም እንቢ አሉ፥ ያደረግህላቸውንም ተአምራት አላሰቡም፤ እንገታቸውንም አደንደኑ፥ በዓመፃቸውም ወደ ባርነታቸው ይመለሱ ዘንድ አለቃ አደረጉ፤ እንተ ግን ይቅር ባይ፥ ቸርና መሐሪ እምላክ፥ ለቀላጣም የምትዘገይ፥ ምሕረትንም የምታበዛ ነህ፥ አልተውሃቸውም።

18 ፤ ቀልጦ የተሠራውንም እምቦሳ አድርገው። ከግብጽ ያወጣህ እምላክህ ይህ ነው ባሉ ጊዜ፥ እጅግም ባስቈጡህ ጊዜ፥

19 ፤ እንተ በምሕረትህ ብዛት በምድረ በዳ አልተውሃቸውም፤ በመንገድም ይመራቸው ዘንድ የደመና ዓምድ በቀን፥ የሚሄዱበትንም መንገድ ያበራላቸው ዘንድ የእሳት ዓምድ በሌሊት ከእነርሱ አልራቀም።

20 ፤ ያስተምራቸውም ዘንድ መልካሙን መንፈስህን ሰጠሃቸው፥ መናህንም ከአፋቸው አልከለከልህም፥ ለጥማታቸውም ውኃ ሰጠሃቸው።

21 ፤ አርባ ዓመትም በምድረ በዳ መገብሃቸው፥ ምንም አላጡም፤ ልብሳቸውም አላረጁም፥ እግራቸውም አላበጠም።

22 ፤ መንግሥታትንና እሕዛብን ከፍለህ ሰጠሃቸው፤ የሐሴቦንን ንጉሥ የሴዎንን ምድር፥ የባሳንንም ንጉሥ የዐግን ምድር ወረሱ።

23 ፤ ልጆቻቸውንም እንደ ሰማይ ከዋክብት አበዛህ፤ ይገቡና ይወርሱ ዘንድ ለአባቶቻቸው ወደ ተናገርህላቸውም ምድር አገባሃቸው።

24 ፤ ልጆቹም ገብተው ምድሩን ወረሱ፥ የምድሩን ሰዎች ከነዓናውያንን በፊታቸው አዋረድህ፤ የሚወድዱትንም ነገር ያደረጉባቸው ዘንድ እነርሱንና ነገሥታቶቻቸውን የምድሩንም እሕዛብ በእጃቸው አሳልፈህ ሰጠሃቸው።

25 ፤ ምሽጎቹንም ከተሞች የሰባውንም ምድር ወሰዱ፤ መልካሙን ነገር የሞሉትን ቤቶች፥ የተማሰሩትንም ጉድጓዶች፥ ወይኖቹንና ወይራዎቹን ብዙዎቹንም የፍሬ ዛፎች ወረሱ፤ በሉም፥ ጠገቡም፥ ወፈሩም፥ በታላቅ በጎነትህም ደስ አላቸው።

26 ፤ ነገር ግን እንቢ ተኞች ነበሩ፥ ዐመፁብህም፥ ሕግህንም ወደ ኋላቸው ጣሉት፤ ወደ እንተም ይመለሱ ዘንድ የመሰከሩባቸውን ነቢያትህን ገደሉ፥ እጅግም አስቈጡህ።

27 ፤ ስለዚህ ለጠላቶቻቸው እጅ አሳልፈህ ሰጠሃቸው፥ አስጨነቁለቸውም፤ በመከራቸውም ጊዜ ወደ እንተ ጮኹ፥ ከሰማይም ሰማሃቸው፤ እንደ ምሕረትህም ብዛት ከጠላቶቻቸው እጅ ያዳኑአቸውን ታዳጊዎችን ሰጠሃቸው።

28 ፤ ባረፉም ጊዜ ተመልሰው በፊትህ ክፉ አደረጉ፤ በጠላቶቻቸው እጅ ተውሃቸው፥ ገዙአቸውም፤ ተመልሰውም ወደ እንተ በጮኹ ጊዜ ከሰማይ ሰማሃቸው፥ እንደ ምሕረትህም ብዛት ታደግሃቸው፤

29 ፤ ወደ ሕግህም ትመልሳቸው ዘንድ አስመስከርህባቸው፤ ነገር ግን ታበዩ፥ ትእዛዝህንም አልሰሙም፥ ሰውም ባደረገው ጊዜ በሕይወት የሚኖርበትን ፍርድህን ተላለፉ፤ ትከሻቸውንም ሰጡ፥ እንገታቸውን አደነደኑ፥ አልሰሙም።

30 ፤ ነገር ግን ብዙ ዓመታት ታገሥሃቸው፥ በነቢያትህም እጅ በመንፈስህ መሰከርህባቸው፤ አላደመጡም፥ ስለዚህም በምድር እሕዛብ እጅ አሳልፈህ ሰጠሃቸው።

- 31 ፤ ነገር ግን እንተ ቸርና መሐሪ እምላክ ነህና በምሕረትህ ብዛት ፈጽመህ እላጠፋሃቸውም፤
እልተውሃቸውምም።
- 32 ፤ አሁንም እምላካችን ሆይ፥ ቃል ኪዳንንና ምሕረትን የምትጠብቅ ታላቅና ኃይል የተፈራኸውም እምላክ ሆይ፥ ከእሥር ነገሥታት ዘመን ጀምሮ እስከ ዛሬ ድረስ በእኛና በነገሥታቶቻችን በአለቆቻችንም በካህናቶቻችንም በነቢያቶቻችንም በአባቶቻችንም በሕዝብህ ሁሉ ላይ የደረሰው መከራ ሁሉ በፊትህ ጥቂት መስሎ አይታይም።
- 33 ፤ በደረሰብንም ነገር ሁሉ እንተ ዳድቅ ነህ፥ እንተ እውነት አድርገሃልና፥ እኛም ኃጢአት አድርገናል።
- 34 ፤ ነገሥታቶቻችንም አለቆቻችንም ካህናቶቻችንም አባቶቻችንም ሕግህን አልጠበቁም፥ የመሰከርህባቸውንም ትእዛዝህንና ምስክርህን አልሰሙህም።
- 35 ፤ በመንግሥታቸውም በሰጠሃቸውም ታላቅ በጎነትህ፥ በፊታቸውም በሰጠኸው በሰባው ምድር እላመለኩህም፥ ከክፉም ሥራቸው አልተመለሱም።
- 36 ፤ እነሆ፥ ዛሬ ባረያዎች ነን፤ ፍሬዋንና በረከትዋን ይበሉ ዘንድ ለአባቶቻችን በሰጠሃት ምድር፥ እነሆ፥ በእርስዋ ባረያዎች ነን።
- 37 ፤ ስለ ኃጢአታችንም ለሾምሁብን ነገሥታት በረከትዋን ታበዛለች፤ ሰውነታችንንም ይገዛሉ፥ በእንስሶቻችንም የሚወድዱትን ያደርጋሉ፥ እኛም በጽኑ መከራ ላይ ነን።
- 38 ፤ ስለዚህም ሁሉ የታመነውን ቃል ኪዳን አድርገን እንጽፋለን፤ አለቆቻችንም ሌዋውያኖቻችንም ካህናቶቻችንም ያትመብታል።

ምዕራፍ 10

የተመትም እነዚህ ናቸው፤ የሐካልያ ልጅ ሐቴርሰታ ነህምያ፥

- 2 ፤ ሴዴቅያስ፥ ሠራያ፥
- 3 ፤ ዓዛርያስ፥ ኤርምያስ፥ ፋስኮር፥ አማርያ፥ መልክያ፥
- 4 ፤
- 5 ፤ ሐጡስ፥ ሰበንያ፥ መሉክ፥ ካሪም፥
- 6 ፤ ሜሪሞት፥ አብድዩ፥ ዳንኤል፥ ጌንቶን፥ ባሮክ፥
- 7 ፤
- 8 ፤ ሜሱላም፥ አብያ፥ ሚያሚን፥ መዓዝያ፥ ቤልጋል፥ ሸማያ፤ እነዚህ ካህናት ነበሩ።
- 9 ፤ ሌዋውያኑም፤ የአዛንያ ልጅ ኢያሱ፥ ከኤንሐዳድ ልጆች ቢንዊ፥ ቀድምኤል፤
- 10 ፤ ወንድሞቻቸውም ሰባንያ፥ ሆዲያ፥ ቆሊጣስ፥
- 11 ፤ ፌልያ፥ ሐናን፥ ሚካ፥ ረአብ፥ ሐሹብያ፥
- 12 ፤
- 13 ፤ ዘኩር፥ ሰራብያ፥ ሰበንያ፥ ሆዲያ፥ ባኒ፥ ብኒኦ።
- 14 ፤ የሕዝቡ አለቆች፤ ፋሮስ፥ ፈሐት ሞዓብ፥
- 15 ፤ ኤላም፥ ዛቱዕ፥ ባኒ፥ ቡኒ፥ ዓዝጋድ፥ ቤባይ፥
- 16 ፤
- 17 ፤ አዶንያስ፥ በጉዋይ፥ ዓዲን፥ አጤር፥ ሕዝቅያስ፥
- 18 ፤ ዓዙር፥ ሆዲያ፥ ሐሱም፥ ቤሳይ፥
- 19 ፤
- 20 ፤ ሐሪፍ፥ ዓናቶት፥ ኖባይ፥ መግደጋስ፥ ሜሱላም
- 21 ፤
- 22 ፤ ኤዚር፥ ሜሴኬቤል፥ ሳዶቅ፥ ያዱእ፥ ፈላጥያ፥
- 23 ፤ ሐናን፥ ዓናያ፥ ሆሴዕ፥ ሐናንያ፥ አሱብ፥
- 24 ፤

25 ፤ አሎኤስ፥ ፈልሃ፥ ሰቤቅ፥ ሬሁም፥ ሐሰብና፥

26 ፤

27 ፤ መዕሢያ፥ አኪያ፥ ሐናን፥ ዓናን፥ መሉክ፥ ካሪም፥ በዓና።

28 ፤ የቀሩትም ሕዝብ፥ ካህናቱም፥ ሌዋውያኑም፥ በረኞቹም፥ መዘምራንም፥ ናታኒምም፥ ከምድርም አሕዛብ ወደ እግዚአብሔር ሕግ ራሳቸውን የለዩ ሁሉ፥ ሚስቶቻቸውም፥ ወንዶችና ሴቶች ልጆቻቸውም፥ የሚያውቁትና የሚያስተውሉትም ሁሉ ወደ ወንድሞቻቸው ወደ ታላላቆቻቸው ተጠጉ፤

29 ፤ በእግዚአብሔርም ባሪያ በሙሴ እጅ በተሰጠው በእግዚአብሔር ሕግ ይሄዱ ዘንድ፥ የጌታችንንም የእግዚአብሔርን ትእዛዝ ሁሉ ፍርዱንም ሥርዓቱንም ይጠብቁና ያደርጉ ዘንድ እርግማንና መሐላውን እደረጉ።

30 ፤ ሴቶች ልጆቻችንንም ለምድር አሕዛብ አንሰጥም፥ ሴቶች ልጆቻቸውንም ለልጆቻችን እንወስድም፤

31 ፤ የምድርን አሕዛብ ሸቀጥና ልዩ ልዩ እህል ሊገበዩ በሰንበት ቀን ቢያመጡ፥ በሰንበት ወይም በተቀደሰው ቀን ከእነርሱ እንገዛም፤ የሰባተኛውንም ዓመት ፍሬና ዕዳን ማስከፈል እንተዋለን ብለው ማሉ።

32 ፤

33 ፤ ስለ እምላካችንም ቤት አገልግሎት፥ ስለ ገጸ ጎብስትም፥ ዘወትርም በሰንበትና በመባቻ ስለ ማቅረብ ስለ እህሉ ቀርባንና ስለሚቃጠል መሥዋዕት፥ ስለ በዓላትም፥ ስለ ተቀደሱትም ነገሮች፥ ለእስራኤልም ስለሚያስተሰርየው ስለ ኃጢአት መሥዋዕት፥ ስለ እምላካችንም ቤት ሥራ ሁሉ በየዓመቱ የሰቅል ሢሶ እናመጣ ዘንድ ትእዛዝ በራሳችን ላይ እደረግን።

34 ፤ እኛም፥ ካህናቱና ሌዋውያኑ ሕዝቡም፥ እንደ አባቶቻችን ቤቶች በተወሰነ ጊዜ በየዓመቱ ወደ እምላካችን ቤት እምጥተን በሕጉ እንደ ተጻፈ በእምላካችን በእግዚአብሔር መሠዊያ ላይ ይቃጠል ዘንድ ስለ እንጨት ቀርባን ዕጣ ተጣጣልን፤

35 ፤ በየዓመቱም የመሬታችንን በኩራት የሁሉ ዓይነት ዛፍ የፍሬ ሁሉ በኩራት ሁሉ ወደ እግዚአብሔር ቤት እናመጣ ዘንድ፥

36 ፤ በሕጉም እንደ ተጻፈ የልጆቻችንና የእንስሶቻችንን በኩራት፥ የበሬዎቻችንንና የበጎቻችንን በኩራት በእምላካችን ቤት ወደሚያገለግሉት ካህናት ወደ እምላካችን ቤት እናመጣ ዘንድ፥

37 ፤ የእህላችንንም በኩራት፥ የእጅ ማንሣታችንን ቀርባን፥ የዛፍ ሁሉ ፍሬ፥ ወይኑንና ዘይቱንም ወደ ካህናቱ ወደ እምላካችን ቤት ዳዎቻችን እናመጣ ዘንድ፥ ሌዋውያኑም ከከተሞቻችን እርሻ ሁሉ እሥራት ይቀበላሉና የመሬታችንን እሥራት ወደ ሌዋውያን እናመጣ ዘንድ ማልን።

38 ፤ ሌዋውያኑም እሥራቱን በተቀበሉ ጊዜ የእርን ልጅ ካህኑ ከሌዋውያን ጋር ይሁን፤ ሌዋውያኑም የእሥራቱን እሥራት ወደ እምላካችን ቤት ወደ ዳዎቻችን ወደ ዕቃ ቤት ያምጡት።

39 ፤ የእስራኤል ልጆችና የሌዊ ልጆችም የእህሉንና የወይኑን የዘይቱንም የማንሣት ቀርባንን የመቅደሱ ዕቃዎችና የሚያገለግሉት ካህናት በረኞቹና መዘምራኑ ወዳሉባቸው ዳዎቻችን ያግቡት፤ እንዲሁም የእምላካችንን ቤት ከቶ እንተውም።

ምዕራፍ 11

የሕዝቡም አለቆች በኢየሩሳሌም ተቀመጡ፤ ከቀሩትም ሕዝብ ከእሥሩ ክፍል አንዱ በቅድስቲቱ ከተማ በኢየሩሳሌም፥ ዘጠኙም በሌሎች ከተሞች ይቀመጡ ዘንድ ዕጣ ተጣጣሉ።

2 ፤ ሕዝቡም በፈቃዳቸው በኢየሩሳሌም ለመቀመጥ የወደዱትን ሰዎች ሁሉ ባረኩ።

3 ፤ በኢየሩሳሌምም የተቀመጡት የአገሩ አለቆች እነዚህ ናቸው፤ እስራኤል ግን ካህናቱም ሌዋውያኑም ናታኒምም የሰሎሞንም ባሪያዎች ልጆች እያንዳንዳቸው በየርስታቸውና በየከተማቸው በይሁዳ ከተሞች ተቀመጡ።

4 ፤ ከይሁዳና ከብንያምም ልጆች እነዚህ በኢየሩሳሌም ተቀመጡ። ከይሁዳ ልጆች፤ ከፋሬስ ልጆች የመላልኤል ልጅ የሰፋጥያስ ልጅ የአማርያ ልጅ የዘካርያስ ልጅ የዖዝያ ልጅ አታያ፤

5 ፤ የሴሎናዊውም ልጅ የዘካርያስ ልጅ የዮያራብ ልጅ የዓዳያ ልጅ የዖዛያ ልጅ የኮልሶዜ ልጅ የባሮክ ልጅ መዕሢያ።

6 ፤ በኢየሩሳሌም የተቀመጡት የፋሬስ ልጆች ሁሉ አራት መቶ ስድሳ ስምንት ጽኑዓን ነበሩ።

7 ፤ የብንያምም ልጆች እነዚህ ናቸው፤ የየሻያ ልጅ የኢቲኤል ልጅ የመዕሢያ ልጅ የቆላያ ልጅ የፈዳያ ልጅ የዮአድ ልጅ የሚሱላም ልጅ ሰሉ።

- 8 ፤ ከእርሱም በኋላ ጌቤና ሳላይ ዘጠኝ መቶም ሀያ ስምንት።
- 9 ፤ አለቃቸውም የዝክሪ ልጅ ኢዮሌል ነበረ፤ የሐስትአም ልጅ ይሁዳ በከተማው ላይ ሁለተኛ ነበረ።
- 10 ፤ ከካህናቱ፤ የዮያራብ ልጅ ዮዳኤ፤ ያኪን፤
- 11 ፤ የእግዚአብሔርም ቤት አለቃ የአኪጦብ ልጅ የመራዮት ልጅ የሳዶቅ ልጅ የሚሱላም ልጅ የኪልቅያስ ልጅ ሠራያ፤
- 12 ፤ የቤቱንም ሥራ የሠሩ ወንድሞቻቸው ስምንት መቶ ሀያ ሁለት፤ የመልክያ ልጅ የፋስኮር ልጅ የዘካርያስ ልጅ የአማሲ ልጅ የፈላልያ ልጅ የይሮሐም ልጅ ዓዳያ፤
- 13 ፤ ወንድሞቹም የአባቶቹ ቤቶች አለቆች ሁለት መቶ አርባ ሁለት፤ የኢሜር ልጅ የምሺሌሞት ልጅ የአሕዛይ ልጅ የኤዝርኤል ልጅ አማስያ፤
- 14 ፤ ወንድሞቻቸውም መቶ ሀያ ስምንት ጽኑዓን ኃያላን፤ አለቃቸውም የሐግዶሊም ልጅ ዙብድኤል ነበረ።
- 15 ፤ ከሌዋውያንም፤ የቡኒ ልጅ የአሳብያ ልጅ የዓዝሪቃም ልጅ የአሱብ ልጅ ሻማያ፤
- 16 ፤ ከእግዚአብሔርም ቤት በሜዳ በነበረው ሥራ ላይ የነበሩ የሌዋውያን አለቆች ሳባታይና ዮዛባት፤
- 17 ፤ በጸሎትም ጊዜ ምስጋናን የሚቀነቅኑ አለቃው የአሳፍ ልጅ የዙብዳ ልጅ የሚካ ልጅ መታንያ፤ በወንድሞቹም መካከል ሁለተኛ የነበረ በቅበቃር፤ የኤዶታምም ልጅ የጋላል ልጅ የሳሙስ ልጅ ኦብድያ።
- 18 ፤ በቅድስቲቱ ከተማ የነበሩ ሌዋውያን ሁሉ ሁለት መቶ ሰማንያ አራት ነበሩ።
- 19 ፤ በሮቹንም የሚጠብቁ በረኞቹ፤ ዓቁብና ጤልሞን ወንድሞቻቸውም፤ መቶ ሰባ ሁለት ነበሩ።
- 20 ፤ ከእስራኤልም የቀሩት ከካህናትና ከሌዋውያንም እያንዳንዳቸው በየርስታቸው በይሁዳ ከተሞች ሁሉ ውስጥ ነበሩ።
- 21 ፤ ናታኒምም በዖፌል ተቀምጠው ነበር፤ ሲሐና ጊሽጳ በናታኒም ላይ ነበሩ።
- 22 ፤ በእግዚአብሔርም ቤት ሥራ ላይ ከነበሩ መዘምራን ከአሳፍ ልጆች ወገን የሚካ ልጅ የመታንያ ልጅ የሐሹብያ ልጅ የባኒ ልጅ ኦዚ በኢየሩሳሌም የሌዋውያን አለቃ ነበረ።
- 23 ፤ ስለ እነርሱም የንጉሥ ትእዛዝ ነበረ፤ የመዘምራንም ሥርዓት ለየዕለቱ የተሠራ ነበረ።
- 24 ፤ ከይሁዳም ልጅ ከዛራ ወገን የሚሴዜቤል ልጅ ፈታያ ስለ ሕዝቡ ነገር ሁሉ በንጉሡ አጠገብ ነበረ።
- 25 ፤ ስለ መንደሮቹና ስለ እርሾቻቸው፤ ከይሁዳ ልጆች እያሌዎች በቂርያትአርባቅና በመንደሮችዋ፤ በዲቦንና በመንደሮችዋም፤ በይቀብጽኤልና በመንደሮችዋም፤
- 26 ፤
- 27 ፤ በኢያሱ፤ በሞላዳ፤ በቤትጳሌጥ፤ በሐጸርሹዓል፤
- 28 ፤ በቤርሳቤህና በመንደሮችዋ፤ በጺቅላግ፤
- 29 ፤ በምኮናና በመንደሮችዋ፤ በዓይንሪሞን፤
- 30 ፤ በጸርዓ፤ በየርሙት፤ በዛናዋ በዓዶላም በመንደሮቻቸውም፤ በለኪሶና በእርሻዎችዋ፤ በዓዜቃና በመንደሮችዋ ተቀመጡ። እንዲሁ ከቤርሳቤህ ጀምሮ እስከ ሄናም ሸለቆ ድረስ ሰፈሩ።
- 31 ፤ የብንያምም ልጆች ከጌባ ጀምሮ በማከማስ፤ በጋያ፤
- 32 ፤ በቤቴልና በመንደሮችዋ፤ በዓናቶት፤ በኖብ፤
- 33 ፤
- 34 ፤ በሐናንያ፤ በሐጸር፤ በራማ፤ በጊቴም፤ በሐዲድ፤
- 35 ፤ በስቦይም፤ በንባላት፤ በሎድ፤ በኦና፤ በጌሐራሺም ተቀመጡ።
- 36 ፤ ከይሁዳም ከነበሩ ሌዋውያን እያሌ ክፍሎች ወደ ብንያም ሆኑ።

ምዕራፍ 12

ከሰላትያል ልጅ ከዘሩባቤልና ከኢያሱ ጋር የወጡት ካህናትና ሌዋውያን እነዚህ ነበሩ፤

- 2 ፤ ሠራያ፤ ኤርምያስ፤ ዕዝራ፤ አማርያ፤
- 3 ፤ መሉክ፤ ሐጡስ፤ ሴኬንያ፤ ሬሁም፤ ሚሪሞት፤
- 4 ፤

- 5 ፤ እዶ፥ ጌንቶን፥ አብያ፥ ሚያሚን
- 6 ፤ መዓድያ፥ ቢልጋ፥ ሸማያ፥ ዮዶራብ፥ ዮዳኤ፥
- 7 ፤ ሰሉ፥ ዓሞቅ፥ ኬልቅያስ፥ ዮዳኤ፤ እነዚህ በኢያሱ ዘመን የካህናቱና የወንድሞቻቸው አለቆች ነበሩ።
- 8 ፤ ሌዋውያኑም፤ ኢያሱ፥ ቢንዊ፥ ቀድሞኤል፥ ሰራብያ፥ ይሁዳ፥ ከወንድሞቹም ጋር በመዘምራን ላይ የነበረ መታንያ።
- 9 ፤ ወንድሞቻቸውም በቅቡቅያና ዑኒ በየሰሞናቸው በእንጻራቸው ነበሩ።
- 10 ፤ ኢያሱም ዮአቂምን ወለደ፥ ዮአቂምም ኤልያሱብን ወለደ፥ ኤልያሱብም ዮአዳን ወለደ፥
- 11 ፤ ዮአዳም ዮናታንን ወለደ፥ ዮናታንም ያዱአን ወለደ።
- 12 ፤ በዮአቂምም ዘመን የአባቶች ቤቶች አለቆች እነዚህ ካህናቱ ነበሩ፤ ከሠራያ ምራያ፥
- 13 ፤ ከኤርምያስ ሐናንያ፥ ከዕዝራ ሚሱላም፥
- 14 ፤ ከአማርያ ይሆሐናን፥ ከመሉኪ ዮናታን፥
- 15 ፤ ከሰበንያ ዮሴፍ፥ ከካሪም ዓድና፥ ከመራዮት ሔልቃይ፥
- 16 ፤ ከአዶ ዘካርያስ፥ ከጌንቶን ሚሱላም፥
- 17 ፤ ከአብያ ዚክሪ፥ ከሚያሚን ሞዓድያ፥
- 18 ፤ ራልጣይ፥ ከቢልጋ ሳሙስ፥ ከሸማያ ዮናታን፥
- 19 ፤ ከዮዶራብ መትናይ፥ ከዮዳኤ እዚ፥
- 20 ፤ ከሳላይ ቃላይ፥ ከዓሞቅ ዒቤር፥
- 21 ፤ ከኬልቅያስ ሐሽብያ፥ ከዮዳኤ ናትናኤል።
- 22 ፤ ከሌዋውያኑም በኤልያሱብና በዮአዳ፥ በዮሐናንና በያዱአ ዘመን የአባቶች ቤቶች አለቆች ተጻፉ፤ ካህናቱም በፋርሳዊው በዳርዮስ መንግሥት ዘመን ተጻፉ።
- 23 ፤ የሌዊ ልጆች የአባቶች ቤቶች አለቆች እስከ ኤልያሱብ ልጅ እስከ ዮሐናን ዘመን ድረስ በታሪክ መጽሐፍ ተጻፉ።
- 24 ፤ የሌዋውያኑም አለቆች፤ ሐሽብያ፥ ሰራብያ፥ የቀድሞኤልም ልጅ ኢያሱ እንደ እግዚአብሔር ሰው እንደ ዳዊት ትእዛዝ በየሰሞናቸው በወንድሞቻቸው ፊት ለፊት ያከብሩና ያመሰግኑ ነበር።
- 25 ፤ መታንያ፥ በቅቡቅያ፥ አብያዮ፥ ሚሱላም፥ ጤልሞን፥ ዓቁብ በበሮች አጠገብ የሚገኙትን ዕቃ ቤቶች ለመጠበቅ በረኞች ነበሩ።
- 26 ፤ እነዚህ በኢዮሴዴቅ ልጅ በኢያሱ ልጅ በዮአቂም በአለቃውም በነህምያ በጸሐፊውም በካህኑ በዕዝራ ዘመን ነበሩ።
- 27 ፤ የኢየሩሳሌምንም ቅጥር በቀደሱ ጊዜ ቅዳሴውን በደስታና በምስጋና በመዝሙርም በጸናጽልም በበገናም በመሰንቆም ለማድረግ ወደ ኢየሩሳሌም ያመጡአቸው ዘንድ ሌዋውያኑን በየስፍራቸው ሁሉ ፈለጉ።
- 28 ፤
- 29 ፤ መዘምራኑም በኢየሩሳሌም ዙሪያ መንደሮች ሠርተው ነበርና የመዘምራኑ ልጆች ከኢየሩሳሌም ዙሪያና ከነጠፋውያን መንደሮች፥ ከቤትጌልገላም፥ ከጌባና ከዓዝምት እርሻዎች ተሰበሰቡ።
- 30 ፤ ካህናቱና ሌዋውያኑም ራሳቸውን እነጹ፤ ሕዝቡንም በሮቹንም ቅጥሩንም እነጹ።
- 31 ፤ የይሁዳንም አለቆች ወደ ቅጥሩ ላይ እወጣኋቸው፤ እመስጋኞቹንም በሁለት ታላላቅ ተርታ አቆምኋቸው፤ እንዲያው ወደ ቀኝ በቅጥሩ ላይ ወደ ጉድፍ መጣያው በር ሄደ።
- 32 ፤ ከእነርሱም በኋላ ሆሻያ፥ የይሁዳም አለቆች እኩሌታ፥
- 33 ፤ ዓዛርያስ፥ ዕዝራ፥
- 34 ፤ ሚሱላም፥ ይሁዳ፥ ብንያም፥ ሸማያ፥ ኤርምያስ፥
- 35 ፤ መለከትም ይዘው ከካህናቱ ልጆች አያሌዎች፥ የአሳፍም ልጅ የዘኩር ልጅ የሚካያ ልጅ የመታንያ ልጅ የሸማያ ልጅ የዮናታን ልጅ ዘካርያስ፥
- 36 ፤ ወንድሞቹም ሸማያ፥ ኤዝርኤል፥ ሚላላይ፥ ጊላላይ፥ መዓይ፥ ናትናኤል፥ ይሁዳ፥ እናኒ የእግዚአብሔርን ሰው የዳዊትን የዜማውን ዕቃ ይዘው ሄዱ፤ ጸሐፊውም ዕዝራ በፊታቸው ነበረ።
- 37 ፤ በምንጭም በር እቅንተው ሄዱ፤ በዳዊትም ከተማ ደረጃ፥ በቅጥሩም መውጫ፥ ከዳዊትም ቤት በላይ እስከ ውኃው በር ድረስ በምሥራቅ በኩል ሄዱ።

- 38 ፤ ሁለተኛውም የአመስጋኞቹ ተርታ ወደ ግራ ሄደ፤ እኔና የሕዝቡም እኩሌታ በስተኋላቸው ነበርን፤ በቅጥሩም ላይ፥ በእቶኑ ግንብ በላይ እስከ ሰፊው ቅጥር ድረስ፥ ከኤፍሬምም በር በላይ፥
- 39 ፤ በአሮጌው በርና በዓሣ በር በሐናንኤልም ግንብ፥ በሃሚእ ግንብ እስከ በጎች በር ድረስ ሄዱ፤ በዘበኞችም በር አጠገብ ቆሙ።
- 40 ፤ እንዲሁ ሁለቱ የአመስጋኞች ተርታዎች በእግዚአብሔር ቤት ቆሙ፤ ከእነርሱም ጋር እኔና የአለቆች እኩሌታ፥
- 41 ፤ ካህናቱም ኤልያቂም፥ መዕሤያ፥ ሚንያሚን፥ ሚካያ፥ ኤልዮኔናይ፥
- 42 ፤ ዘካርያስ፥ ሐናንያ መለከት ይዘው፥ መዕሤያ፥ ሸማያ፥ አልዓዛር፥ ኦዚ፥ ይሆሐናን፥ መልክያ፥ ኤላም፥ ኤጽር ቆምን። መዘምራትም በታላቅ ድምፅ ዘመሩ፥ አለቃቸውም ይዝረሱ ነበረ።
- 43 ፤ እግዚአብሔርም በታላቅ ደስታ ደስ አስኝቶአቸዋልና በዚያ ቀን ትልቅ መሥዋዕት አቀረቡ፥ ደስም አላቸው፤ ሴቶቹና ልጆቹም ደግሞ ደስ አላቸው፤ የኢየሩሳሌምም ደስታ ከሩቅ ተሰማ።
- 44 ፤ ይሁዳም በእገልጋዮቹ ካህናትና ሌዋውያን ደስ ስላላቸው፥ የካህናቱንና የሌዋውያኑን እድል ፈንታ እንደ ሕጉ ከከተሞች እርሻዎች ያከማቹ ዘንድ ለእጅ ማንሣት ቊርባንና ለበኩራት ለአሥራትም በየዕቃ ቤቶቹ ላይ በዚያ ቀን ሰዎች ተሾሙ።
- 45 ፤ እነርሱም መዘምራትና በረኞቹም የእምላካቸውን ሥርዓት የመንጻታቸውንም ሥርዓት እንደ ዳዊትና እንደ ልጁ እንደ ሰሎሞን ትእዛዝ ጠበቁ።
- 46 ፤ አስቀድሞም በዳዊትና በአሳፍ ዘመን እግዚአብሔርን በዜማ ለማመስገንና ለማክበር የመዘምራት አለቆች ነበሩ።
- 47 ፤ እስራኤልም ሁሉ በዘሩባቤልና በነህምያ ዘመን ለመዘምራትና ለበረኞቹ እድል ፈንታቸውን በየዕለቱ ይሰጡ ነበር፤ የተቀደሰውንም ነገር ለሌዋውያን ሰጡ፥ ሌዋውያኑም ከተቀደሰው ነገር ለእርሱ ልጆች ሰጡ።

ምዕራፍ 13

በዚያም ቀን የሙሴን መጽሐፍ በሕዝቡ ጆሮ እነበቡ፤ አሞናውያንና ሞዓባውያንም ወደ እግዚአብሔር ጉባኤ ለዘላለም እንዳይገቡ የሚል በዚያ ተገኘ።

- 2 ፤ የእስራኤልን ልጆች በእንጀራና በውኃ ስላልተቀበሉአቸውና ይረገማቸው ዘንድ በለዓምን ስለ ገዙባቸው ነው፤ ነገር ግን እምላካችን እርግማኑን ወደ በረከት መለሰው።
- 3 ፤ ሕጉንም በሰሙ ጊዜ ድብልቁን ሕዝብ ሁሉ ከእስራኤል ለዩ።
- 4 ፤ ከዚህም አስቀድሞ በእምላካችን ቤት ዓዳዎች ላይ ተሾሞ የነበረው ካህኑ ኤልያሴብ ከጦቢያ ጋር ተወዳጅቶ፥
- 5 ፤ ለሌዋውያን፥ ለመዘምራት፥ ለበረኞቹ እንደ ሕጉ የተሰጣቸውን የእህሉን ቊርባንና ዕጣኑን፥ ዕቃዎቹንም፥ የእህሉንና የወይኑን የዘይቱንም አሥራት፥ ለካህናቱም የሆነውን የማንሣት ቊርባን አስቀድሞ ያስቀመጡበትን ታላቁን ዓዳ እዘጋጅቶለት ነበር።
- 6 ፤ እኔ ግን በባቢሎን ንጉሥ በአርጤክስስ በሠላሳ ሁለተኛው ዓመት ወደ ንጉሡ ሄጄ ነበርና በዚህ ጊዜ በኢየሩሳሌም አልነበርሁም። ከጥቂት ዘመንም በኋላ የንጉሡን ፈቃድ ለመንሁ፤
- 7 ፤ ወደ ኢየሩሳሌምም መጣሁ፤ ኤልያሴብም በእግዚአብሔር ቤት አደባባይ ለጡባያ ዓዳውን በማዘጋጀት ያደረገውን ክፉ ነገር አስተዋልሁ።
- 8 ፤ እጅግም አስከፋኝ፤ የጡባያንም የቤቱን ዕቃ ሁሉ ከዓዳ ወደ ውጪ ጣልሁ።
- 9 ፤ ዓዳዎቹንም እንዲያነጹ እዘዝሁ፤ የእግዚአብሔርንም ቤት ዕቃዎች የእህሉንም ቊርባንና ዕጣኑንም መልሼ በዚያ አገባሁ።
- 10 ፤ ለሌዋውያንም እድል ፈንታቸው እንዳልተሰጠ፥ የሚያገለግሉትም ሌዋውያንና መዘምራት እያንዳንዱ ወደ እርሻው እንደ ሄዱ ተመለከትሁ።
- 11 ፤ እኔም። የእግዚአብሔር ቤት ስለ ምን ተተወ? ብዬ ከአለቆቹ ጋር ተከራክርሁ። ሰበሰብኋቸውም፥ በየስፍራቸውም አቆምኋቸው።
- 12 ፤ ይሁዳም ሁሉ የእህሉንና የወይኑን የዘይቱንም አሥራት ወደ ዕቃ ቤቶች አመጡ።
- 13 ፤ በዕቃ ቤቶችም ላይ ካህኑን ሰሌምያን፥ ጸሐፊውንም ሳዶቅን፥ ከሌዋውያኑም ፈዳያን ሾምሁ፤ ከእነርሱም ጋር የመታንያ ልጅ የዘኩር ልጅ ሐናን ነበረ፤ እነርሱም የታመኑ ሆነው ተገኙ፥ ሥራቸውም ለወንድሞቻቸው

ማከፋፈል ነበረ።

14 ፤ እምላኬ ሆይ፥ ስለዚህ አስበኝ፤ ለእምላኬም ቤት ያደረግሁትን ወረታዬን አታጥፋ።

15 ፤ በዚያም ወራት በይሁዳ በሰንበት ቀን የወይን መጥመቂያን የሚረግጡትን፥ ነዶም የሚከመሩትን፥ የወይኑን ጠጅና የወይኑን ዘለላ በለሱንም ልዩ ልዩም ዓይነት ሽክም በአህዮች ላይ የሚጭኑትን፥ በሰንበትም ቀን ወደ ኢየሩሳሌም የሚያስገቡትን እየሁ፤ ገበያ ባደረጉበትም ቀን እስመሰከርሁባቸው።

16 ፤ ደግሞም በእርስዋ የተቀመጡ የጢሮስ ሰዎች ነበሩ፤ እነርሱም ዓሣዎችን ልዩ ልዩም ዓይነት ሽቀጥ እምጥተው በሰንበት ቀን በኢየሩሳሌም ለይሁዳ ልጆች ይሸጡ ነበር።

17 ፤ ከይሁዳም ታላላቆች ጋር ተከራከርሁና። ይህ የምታደርጉት ክፉ ነገር ምንድር ነው? የሰንበትን ቀን ታረክሳላችሁ?

18 ፤ አባቶቻችሁ እንደዚህ አድርገው አልነበረምን? እምላካችን ይህን ክፉ ነገር ሁሉ በእኛና በዚህ ከተማ ላይ እምጥቶ አልነበረምን? እናንተም ሰንበትን በማርከሳችሁ በእስራኤል ላይ መግትን ትጩም ራሳችሁ አልኳቸው።

19 ፤ ከዚህ በኋላ ከሰንበት በፊት በኢየሩሳሌም በሮች ድንግዝግዝታ በሆነ ጊዜ በሮችዋ እንዲዘጉ፥ ሰንበትም እስኪያልፍ ድረስ እንዳይከፈቱ አዘዝሁ። በሰንበትም ቀን ሽክም እንዳይገባ ከብላቴኖቹ በአያሌዎቹ በሮችዋን እስጠበቅሁ።

20 ፤ ሁሉም አንድ ወይም ሁለት ጊዜ በኢየሩሳሌም ውጭ አድረው ገበያ አድርገው ነበር።

21 ፤ እኔም እስመሰከርሁባቸውና። በቅጥሩ ውጭ ለምን ታድራላችሁ? እንደ ገና ብታደርጉት እጆቼን እነሣባችኋለሁ አልኳቸው። ከዚያም ወዲያ በሰንበት ቀን እንደ ገና አልመጡም።

22 ፤ ሊዋውያኑንም ራሳቸውን እንዲያነጹ፥ መጥተውም በሮቹን እንዲጠብቁ፥ የሰንበትንም ቀን እንዲቀድሱ ነገርኳቸው። እምላኬ ሆይ፥ ስለዚህ ደግሞ አስበኝ፥ እንደ ምሕረትህም ብዛት ራራልኝ።

23 ፤ ደግሞም በዚያ ወራት የአዛጦንና የአሞንን የሞዓብንም ሴቶች ያገቡትን እይሁድ እየሁ።

24 ፤ ከልጆቻቸውም እኩሌቶቹ በአዛጦን ቋንቋ ይናገሩ ነበር፥ በእይሁድም ቋንቋ መናገር አያውቁም ነበር።

25 ፤ ከእነርሱም ጋር ተከራከርሁ፥ ረገምኳቸውም፤ ከእነርሱም አያሌዎቹን መታሁ፥ ጠጉራቸውንም ነጮሁ፥ እንዲህም ብዬ በእግዚአብሔር አማልኳቸው። ሴቶች ልጆቻችሁን ለወንዶች ልጆቻቸው አትስጡ፥ ሴቶች ልጆቻቸውንም ለእናንተና ለልጆቻችሁ አትውሱ።

26 ፤ የእስራኤል ንጉሥ ሰሎሞን በዚህ ነገር ኃጢአት አድርጎ የለምን? ቡበዙ አሕዛብም መካከል እንደ እርሱ ያለ ንጉሥ አልነበረም፥ በእምላኩም ዘንድ የተወደደ ነበረ፥ እግዚአብሔርም በእስራኤል ሁሉ ላይ እንግሥት ነበር፤ እርሱንም እንኳ እንግዶች ሴቶች አሳቱት።

27 ፤ በውኑ ይህን ሁሉ ታላቅ ክፉት እንሠራ፥ እንግዶችንም ሴቶች በማግባት እምላካችን እንበድል ዘንድ እናንተን እንስማ?

28 ፤ ከዋነኛውም ካህን ከኤልያሴብ ልጅ ከዮአዳ ልጆች አንዱ ለሖሮናዊው ለሰንባላጥ አማች ነበረ፤ ከእኔም ዘንድ አባረርሁት።

29 ፤ እምላኬ ሆይ፥ ከህነትን የከህነትንና የሊዋውያንንም ቃል ኪዳን ስላፈረሱ አስባቸው።

30 ፤ ከእንግዳ ነገርም ሁሉ እነጻኋቸው፤ ለካህናቱና ለሊዋውያኑም እያንዳንዳቸው በየሰሞናቸው።

31 ፤ በየጊዜያቸውም ለእንጩት ቊርባን ለበኩራቱም ሥርዓት አደረገሁ። እምላኬ ሆይ፥ በመልካም አስበኝ።

For other languages please go to www.wordproject.org